

PROĠETT TA' KONSERVAZZJONI FIT-TEMPJI TA' HAL TARXIEN

Investiment ta' €3 miljun f'proġett ta' konservazzjoni



MELVIC ZAMMIT / melviczammit@unionprint.com.mt



[Ritratt: DOI - J.WONNACOTT]

Heritage Malta inawguratur proġett ta' konservazzjoni li sewa €3 miljuni fit-Tempji Neolitici ta' Hal Tarxien. Il-proġett jinkludi l-installazzjoni ta' tinda protettiva kontra l-elementi, passaggj adegwat biex is-sit ikun aċċessibbli inkluż għal persuni b'diżabilità, u investiment f'centru għall-vizitaturi,

Is-somma ta' €3 miljuni nharġet mill-Fond Ewropew għall-Iżvilupp Reġjonali. Somma oħra ta' €7 miljuni mill-istess fond intefqet fuq żewġ proġetti oħra. Wieħed fil-Ġgantija fl-2013 u l-iehor fil-Katakombi ta' San Pawl, ir-Rabat, aktar kmieni din is-sena. It-tliet proġetti flimkien jaqgħu taħt il-kappa tal-Archaeological Heritage Conservation Project.

Il-Ministru għall-Ġustizzja, Kultura u Gvern Lokali, Owen Bonnici, fl-inawgurazzjoni radd hajr lil dawk kollha involuti f'dawn il-proġetti u qal li dan ta' Hal Tarxien huwa l-hames proġett li sar bl-għajjnuna tal-Fond Ewropew għall-Iżvilupp Reġjonali din is-sena. Il-proġetti l-oħra kienu dak ta' Sant'Iermu, dak tal-Katakombi ta' San Pawl fir-Rabat, dak ta' Sant'Anglu - deskritt minnu bhala l-akbar proġett li qatt dahlet għalih Heritage Malta-, u dak tat-tifkira tal-450 anniversarju tal-Assedju l-Kbir.

Iċ-Ċermen ta' Heritage Malta, Josef Buttigieg, habbar li Heritage Malta introduċiet app tal-mowbajl għal dawk li jzuru t-Tempji ta' Hal Tarxien, biex ikollhom gwida dwar dan is-sit. Huwa radd hajr lill-Bank of Valletta għall-kontribut finanzjarju tiegħu fir-rigward

taċ-ċentru tal-vizitaturi tat-Tempji ta' Hal Tarxien.

Min-naħa tiegħu, is-Segretarju Parlamentari għall-Fondi Ewropej, Ian Borg, irringrazzja lill-haddiema li qed jagħmlu hilitom biex ma jintilfux fondi allokati lill-pajjiżna. Fakkar kif f'temp ta' sentejn u nofs riedu jintużaw 70% tal-fondi Ewropej allokati għal Malta.

Fiċ-ċerimonja tal-inawgurazzjoni, Dr Bernard Micallef u s-Sur Joseph Borg, rappreżentanti mid-Dipartiment tal-Malti tal-Università ta' Malta, ippreżenta recording ta' din l-intervista lil Heritage Malta fejn Cremona jinstema' jtkellem dwar is-sejba tal-imqades ta' Hal Tarxien.

META S-SIKKA TAL-MOHRJET LAQTET HAĠRA KBIRA

Il-kumpless tat-tempji ta' Hal Tarxien huma marbuta mill-qrib ma' Sir Temi Zammit li ha' hsieb jikxfihom fl-1914. Imma Ninu Cremona kellu sehem importanti hafna fis-sejba ta' dawn l-imqades li jmorru lura 3,000 sena Qabel Kristu.

Hafna snin wara din is-sejba arkeoloġika, il-Professor Gużè Aquilina fis-snin sittin ha' hsieb jintervista lil Dr Ninu Cremona fis-sensjela tiegħu Antoloġija li kien ix-xandar mir-Rediffusion. F'wahda minn dawn l-intervisti, Cremona jirakkonta kif wieħed bidwi gie għandu bl-aħbar li s-sikka tal-mohriet tiegħu laqtet haġra kbira.

Is-Sur Nin, hekk kien magħruf fi žmien, jirakkonta kif ftit 'l isfel mid-dwejra tiegħu f'Hal Tarxien, wara nofsinhar kien jara lil

wieħed raġel xi ftit jew wisq mgħobbi biż-żmien għaddej biex jaqbad il-mogħdija tas-saq li jagħti għall-għelieqi li jagħtu għaċ-ċimiterju tal-erwieh, taħt ir-rih tal-għolja tal-borg li tagħti għal għajn dwieli.

Dak ir-raġel, Wenzu, kien jafu bhala sensar imma ma kienx jaf li kien bidwi. Is-Sur Nin kien ilu jgħix xi erba' snin f'Hal Tarxien bhala Uffiċjal Sanitarju u jkompli jirakkonta kif darba fost l-oħrajn, dan Wenzu mar fl-uffiċċju tiegħu u tarraflu li s-sikka tal-mohriet tiegħu waqt li kien qed jaħrat wehlitlu "ma' blata li wara li kixifha dehret li kienet haġra kbira kwadra maħduma u bil-wiċċ wiesa'".

Is-Sur Nin tah parir li jmur ikellem lill-Professor Temi Zammit li dak iż-żmien kien jaħdem fl-Uffiċċju tas-Sanità, il-Belt.

Ġimagħtejn wara s-Sur Nin reġa' ltaqa' ma' Wenzu u meta staqsieh kif kien baqa' mal-Professor, Wenzu qallu li ma marx ikellmu għax kien qed jibza' li malli jtkellem kienu se joħdulu r-raba' u dik l-għalqa ma xtaqx jitlejha għax tgħidx kemm kienet għammiela. Is-Sur Nin lil Wenzu għamel mill-aħjar biex iserrahlu mohħu li mhux se jgħri hekk u fissirlu li hu diġà kellem lill-Professor u ma jdmx ma jigi jara l-post. Qallu wkoll li billi dik kienet art tal-Gvern, jekk jinstabu fdalijiet storici, jieħdu hsieb iżidulu ma' dak li diġà għandu filwaqt li hu jibqa' jieħu hsieb l-għelieqi biex jindukrahom.

Skont is-Sur Nin, Temi Zammit għall-ewwel ma weriex heġġa kbira dwar dak li kien skopra Wenzu u qatt ma basar x'kobar ta' fdalijiet kien hemm mohbija taħt il-hamrija. Ir-raba' kien fiha l-miżrugħ u Sir Temi tah iż-żmien biex jaħsad il-wiċċ tal-furrajna qabel ma jibda t-thaffir. Għal habta ta' Lulju tal-1913 il-Professor talab lil Wenzu jqabbd xi haddiema jhaffru trinka f'nofs l-għalqa u jibqgħu sejrjn matul dak il-haġar kbir ta' taħt il-hamrija. Taħt fond ta' xi żewġ piedi deher minnufih haġar kbir ta' bini qadim.

Għall-mistoqsija ta' Zammit dwar jekk kienx hemm drabi oħra li Wenzu sab

fdalijiet oħra ta' dan it-tip, il-bidwi wiegħbu li meta gew biex ikabbru l-bini tal-Kappella taċ-Ċimiterju tal-erwieh, il-haddiema kienu ltaqgħu ma' haġar maħdum bhala dak li nstab fl-għalqa tiegħu. Is-Sur Nin ikompli jgħid li d-deffien waqt li kien qed iħaffer għal xi qabar ġdid, ġieli ltaqa' wkoll qalb ir-radam ma' xi bċejjeċ ta' fuħħar qadim. Wara aktar thaffir Sir Temi Zammit ma damx ma ntebaħ li hemm taħt kien hemm bini ta' maqdes kbir u li kien meħtieġ li jgħarraf lill-Gvern bis-sejba biex ikun jista' jhaddem in-nies halli jinkixef kollu kemm hu.

Għal habta ta' Lulju tal-1915 it-thaffir tkompla u fegġ maqdes "f'għamla ta' żewġ iqwas" bhala ta' Haġar Qim, l-Imnajdra u l-Ġgantija f'Għawdex. Maż-żmien intradam bil-gebel u l-hamrija. It-tahfir dam sejjer sal-1920 u nstabu żewġ imqades oħra mibnija fi żminijiet differenti. Is-Sur Nin kien jgħaddi s-siġhat mal-Professor Zammit jarah jifli, ikejjel u jeżamina l-fdalijiet li kien jagħmel f'dawn l-imqades.

F'dawn it-tempji kien hemm żewġ safi ta' epoki: is-saff ta' fuq ta' żmien il-Bronż u s-saff ta' taħt ta' żmien in-Neolitiku. Fost l-oġġetti li nstabu kien hemm il-haġar taż-żnied u l-ossidjana, haġar iswed ileqq qisu žgiegħ, kollha maħdumin: skieken, srieraq, barraxijiet, templori, mazed tal-haġar, statwetti u labar fost oħrajn.

Is-Sur Nin ikompli jid-deskrivi x-xogħol tal-fuħħar kien xi haġa tal-għageb, fil-garar, bwieqi, qliel, borom, platti b'tizjin mill-isbaħ b'figuri simbolici fosthom tal-għajn kontra s-seher. Il-fuħħar kienu jillixxjawh b'xi għadam jew ċaġhaq u jgħibuh lixx daqs il-ħgiegħ. Xi statwetti li nsabu aktarx jiffiguraw xi qassisin tal-maqdes ta' dak iż-żmien. Jistqarr li haġa li l-aktar li laqtitu waqt it-thaffir u li impressjonatu mhux ftit kienu xi għadam li fuqu kien għadu jidher saff ta' trab isfar li ma kienx hlief l-ilbies li kien imkeffen fih il-mejjet ta' Żmien il-Haġar. F'dan is-saff ta' trab isfar kienu għadhom jidhru s-sinjali tal-insiġ tal-kefen. Is-Sur Nin jgħidilna li ra lill-Professor Zammit bil-ponot tal-pinzetta jirnexxilu jgħbor shaħ il-bċejjeċ ta' dan is-saff u jerfagħhom f'tubu tal-ħgiegħ.

L-intervista tagħlaq bis-Sur Nin jistqarr li dawk l-erba' snin ta' thaffir tal-imqades qodma ta' Hal Tarxien għadhom quddiem għajnejh bhalma għadha quddiem għajnejh it-tifkira tal-habib għażiz tiegħu Temi Zammit.

Id-Dipartiment tal-Malti tal-Università ta' Malta ppreżenta recording ta' din l-intervista lil Heritage Malta fejn Cremona jinstema' jtkellem dwar is-sejba tal-imqades ta' Hal Tarxien, li jmorru lura sa 3,000 sena qabel Kristu. L-ORIZZONT jirringrazzja lis-Sur Joe Borg tat-tagħrif li għaddielna dwar l-informazzjoni.